



Весткі й Паведамленьні

інфармацыйны бюлетэнь згуртаваньня “ПАГОНЯ”

Viestki j Paviedamleñni

Электронны адрас: viestki@mail.com

✉ P. O. Box 3225, Farmingdale, NY 11735

№ 3 (697)

Сакавік 2024 г.

25 САКАВІКА - Дзень Волі

Віншуем са 106-мі ўгодкамі абвешчання незалежнасьці

Беларускай Народнай Рэспублікі

ЖЫВЕ БЕЛАРУСЬ!

Аб антыбеларускай палітыцы ў Летуве

Нашу заклапочанасьць і абурэньне выклікае антыбеларуская палітыка і антыбеларуская прапаганда, якую праводзяць супраць беларускага народу ў Летуве пэўныя сілы, якія могуць быць звязаныя з ўрадам гэтай краіны і ўплываць на яго палітыку.

У летувіскіх СМІ пераважна публікуюцца антыбеларускія выказваньні на падставе прыдумак, што прыводзіць да узбуджэньня нянавісьці да беларусаў, ёсьць выпадкі, калі беларускія культурныя дзеячы ў Вільні, якія вымушана зьехалі зь Беларусі і для якіх Летува стала другой радзімай, пачынаюць атрымліваць ананімныя пагрозы і зьнявагі.

Летам 2023 году на саміце НАТО ў Вільні прэзыдэнт Летувы Г. Наўсэда прыніжальна паставіўся да Беларусі, назваўшы яе “яшчэ адной губэрніяй Расеі”. 6-га лютага 2024 году на беларускім інтэрнэт-партале “Свабода” тыя ж фармулёўкі былі артыкуляваныя летувіскім аналітыкам М. Лаўрынавічусам, Летува “знаходзіцца ў стане вайны”, бо “Расея пачала вайну супраць Украіны, Захаду і Летувы”. Тым часам “Беларусь не зьяўляецца ніякой незалежнай дзяржавай. Гэта губэрнія Расеі. У гэтай сытуацыі мы маем справу з грамадзянамі недружалюбнай для нас краіны (!!!), таму мы павінны правяраць усіх беларусаў, якія знаходзяцца ў Летуве, бо яны могуць ствараць недружалюбныя нам таварыствы”.

Такая рыторыка ня толькі не адпавядае рэчаіснасьці, зьяўляецца зьневажальнай ў дачыненні да блізкага народу, які апынуўся ў сытуацыі гібриднай акупацыі і супраць якога вядуцца сыстэмныя рэпрэсіі, але і спрыяе фармаваньню ўзаемнай варажасьці паміж народамі.

Далей. 17-га студзеня 2024 году летувіскае тэлебачаньне TV-3 паказала ан-

тыбеларускі прапагандысцкі сюжэт: «Беларускае вызвольнае войска» шастае па лясках Літвы: яны пагражаюць і нам tv3.lt»

У гэтым “журналісцкім расьсьледваньні” аўтары паведамляюць, што беларусы стварылі ў Летуве вызвольную армію, праводзяць вучэньні ў лясках. Гэтыя беларусы могуць быць “гібриднай зброяй” у руках Лукашэнка і Пуціна. Маўляў, яны, беларусы, могуць быць пераагранутымі ў летувіскую ваенную форму і здзейсьніць напад на Беларусь з тэрыторыі Летувы пад выглядам летувіскіх ваенных. Гэта ў сваю чаргу павінна справакаваць удар у адказ і пачаць вайну рэжыма Лукашэнка-Пуціна супраць Летувы. *(У сапраўднасьці ніякай беларускай “вызвольнай арміі” не існуе.)*

Пры гэтым TV-3 паказвае кадры нейкіх маладзёнаў у камуфляжнай форме, што муштруюцца ў лесе, пры гэтым усе яны паказаныя з адкрытымі тварамі, што дазваляе летувіскім ўладам іх ідэнтыфікаваць і прадставіць доказы пагрозы, калі гэта беларусы. Аднак гэтага зроблена не было, як і не было прадстаўлена ніводнага доказу, што людзі ў лясках Летувы – беларусы. Такія дзеянні супярэчаць прынцыпам журналісцкай этыкі і зьяўляюцца нічым іншым, як дэструктыўнай палітычнай прапагандай, недапушчальнай для дэмакратычнай краіны.

Далей у тым жа сюжэце робіцца наступная выснова з боку старшыні Камітэту па нацыянальнай бясьпечы і абароне Лаўрынаса Кашчунаса: “У Літву больш нельга ўпускаць грамадзян зь Беларусі”.

Такія “тв-праграмы”, як і словы з вуснаў афіцыйных асобаў выклікаюць заклапочанасьць і здзіўленьне, бо выглядаюць як спроба мэтанакіраванага і сьвядомыя стварэньня штучнай пагрозы і вобраза ворага зь беларусаў.

1-га лютага 2024 году гэты прапагандысцкі сюжэт, паказаны на TV-3, быў распаўсюджаны прарэжымным рэсурсам BelVestnik (каля 40 тыс. падпісчыкаў) які наклаў на відэа свой пераклад і тэкст, сутнасьць якога ў тым, што ва Украіне рэжым Лукашэнка мэтанакіравана спрыяў стварэньню палка Каліноўскага, які ў патрэбны момант нападзе на Летуву.

Цытата: «На самым популярным тэлеканале Літвы выйшаў сюжэт, дзе полк Каліновскаго і беларускую вызвольную армію проста называюць часткай лукашэнкаўскага і путінскага плана па нападенні на Літвіскую Рэспубліку».

По мненню літвіскага дэпутата Сейма і эксперта міністэрства абароны Літвы, “сёння гэтыя беларусы трэніруюцца в лясках пад Вільнюсом, а в час “Х” нападу на беларускую граніцу” (“под литовской символикой”, падкрэпліваецца в сюжэце) і спровоцыруюць Лукашэнка і Пуціна на нападение на Літву.»

Гэтая інфармацыя пачала хутка распаўсюджвацца ў інтэрнэце і ўзбуджаць нянавісьць супраць беларусаў. Па ўсіх параметрах гэтую зьяву можна назваць інфармацыйна-псыхалёгічнай апэрацыяй, скіраванай супраць беларусаў і на падрыў добрых адносін паміж народамі.

На працягу апошніх год кіроўныя эліты Летувы здзейсьнілі шэраг недаўнабачных і разбуральных крокаў, як для гаспадаркі Беларусі, так і для гаспадаркі ўласнай краіны. Былі спынены пастаўкі беларускага калія ў порт Клайпэды, што выклікала крызіс і павышэньне цэнаў на прадукты харчаваньня ў сьвеце (Белкалій займаў трэцяе месца ў сьвеце па вытворчасьці калійных ўгнаеньняў.)

Відавочныя памкненьні заканадаўча прыраўняць беларусаў, якія ўця-

заканчэньне на бачыне 4

Рэальнасьць паказвае, што фэмінісцкія фантазіі - зман

Сёньня мы шмат чуем пра “фантазіі мужчынскай улады” і частыя абвінавачваньні ад фэміністак у “таксічнай маскуліннасьці”. Фэміністкі сьцьвярджаюць, што фантазія аб мужчынскай сіле – гэта сацыяльная канструкцыя, якая робіць мужчын агрэсіўнымі, а агрэсію, нібыта, і ёсьць прычынаю большасьці хваробаў грамадства.

Аднак, калі разгледзець самую адметную рысу фантазіі аб мужчынскай сіле, то мы амаль заўсёды знаходзім гісторыі самаахвяраваньня. Улада для большасьці людзей прызначана для выкарыстаньня ў служэньні іншым, абароне і клопаце аб тых, хто ня можа сябе абараніць. Гэтая сымболіка сустракаецца ў літаратуры, тэлебачаньні і фільмах, у цэнтры якіх заўсёды магутныя мужчынскія фігуры. Замест таго, каб быць “таксічнымі”, мужчыны вымушаныя сваімі адносінамі да ўлады дасягаць чагосьці большага для ўсіх людзей вакол іх.

Гэта ня значыць, што не бывае кепскіх мужчын. Было шмат такіх, хто злоўжывалі сваёй уладай. Аднак такія – выключэньне з правілаў. Большасьць зь іх мараць быць героямі з маральным кодэксам, а ня злыднямі.

Падарожжа героя звычайна патрабуе барацьбы за ўладу, і прынамсі падсьвядома разумеецца, што ўлада, здабытая бяз вопыту і мудрасьці, вядзе да разбэшчанасьці. Для мужчын вялікая ўлада суправаджаецца вялікай адказнасьцю.

Жаночая сілавая фантазія, на жаль, вельмі адрозная. Для фэміністак вялікая ўлада азначае ніколі ня браць на сябе адказнасьць ні за што. Калі паслухаецца жанчын з уладай (асабліва фэміністак), вы ўбачыце значнае адрозьненне ў тым, як гэтая ўлада дасягаецца і выкарыстоўваецца. Жаночая сілавая фантазія не патрабуе, каб жанчына была героем. На самай справе яны паводзяць сябе як злыдні; эгаістычна і самазакахана, ім не хапае глыбіні і ахвярнасьці. Калі жанчыны фантазуюць пра ўладу, яны, хутчэй, адлюстроўваюць цёмныя мужчынскія рысы, а не высокія жаночыя ідэалы.

Для сучасных жанчын не існуе падарожжа героя. Жаночыя гераіні звычайна атрымліваюць уладу аўтаматычна без усялякай барацьбы. Яны нараджаюцца з магічнымі здольнасьцямі або дадзенымі Богам талентамі. Яны ўяўляюць, чаго хочуць, і тое павінна прыйсьці да іх само.

Раней у такіх фантазіях жанчыны выкарыстоўвалі сэксуальнасьць, каб паўплываць на мужчын і прымусіць іх рабіць тое, што яны хочуць. Тым ня менш, гэтая дынаміка доўгі час не давала спакою фэміністкам, якім падабаецца ідэя сэксуальных маніпуляцый, але не пада-

баецца тое, што жанчыны па-ранейшаму спадзяюцца на мужчын. Таму ў наш час фэміністкі паводзяць сябе як мужчыны, ужываюць сілу і сьцьвярджаюць псыхалгічнае дамінаваньне. Больш за тое, сапраўдная крыніца магіі для фэміністак знаходзіцца ў цэнтры кіраваньня грамадствам, урад для іх – сьвяты Грааль.

Але тут усё ідзе ня так. Жанчыны ніколі ня будуць здольныя на тое, на што здольныя мужчыны. Гэта значыць, мужчыны могуць выжыць без жанчын, але жанчыны ніколі ня выжывуць без мужчын. Гэта халодная жорсткая рэальнасьць, якую фэміністкі проста не разумеюць. Яны любяць сьцьвярджаць, што “сьвет мяняецца”, а кансэрватары злуюцца, бо “патрыярхат губляе ўладу”. Гэты аргумэнт вельмі супярэчлівы: калі патрыярхат сапраўды існуе, і мужчыны сапраўды маналітычна структура ўлады, то нішто не павінна ім перашкаджаць раздушыць фэміністак, як жукоў, і забраць ад іх усю гэтую ўладу назад.

Жанчыны ў сілу сваёй біялёгіі ня маюць улады. Прынамсі, ня так, як мужчыны. Любая ўлада, якую яны думаюць, што ўзялі, на самай справе была дадзена ім мужчынамі. Мужчыны дазваляюць ім мець тыя свабоды, якімі яны карыстаюцца ў заходнім сьвеце, там няма барацьбы за ўладу. Жанчыны на Захадзе маюць роўныя з мужчынамі правы і магчымасьці, бо гэтага хочуць мужчыны. Калі б быў патрыярхат, гэтых правоў не было б.

Проста паглядзіце на любую мусульманскую нацыю, дзе ёсьць сапраўдны патрыярхат. Фэміністкі там ня маюць уплыву, бо мужчыны ім не дазваляюць. Так што, калі ласка, дамы, не падманвайце сябе і будзьце ўдзячныя за тое, што заходнія мужчыны так цэняць і падтрымліваюць жанчын вакол сябе.

Наступны па распаўсюджанасьці аргумэнт фэміністак, што жанчынам насамерч “не патрэбныя мужчыны”. Для фэміністак першай хвалі гэта абмяжоўвалася ідэяй, што мужчыны ім не патрэбны для асабістага шчасьця або посьпеху. Праблема ўзьнікае з фэмінізмам трэцяй хвалі і фантазіямі, што жанчынам мужчыны не патрэбныя ні для чаго, у тым ліку для стабільнасьці грамадства.

Патлумачым: мужчыны пабудавалі амаль усё навокал, і яны падтрымліваюць практычна ўсё ў цывілізацыі, ад будынкаў, дарог, камунальных службаў, фабрык да нацыянальнай бясьпекі, усё гэта пабудавана і падтрымліваецца імі. Усе гэтыя непрыгожыя, але неабходныя працы, якія жанчыны ня хочуць ці ня здольныя рабіць, выконваюцца мужчынамі.

Фэміністкі сьцьвярджаюць, што жанчынам мужчыны патрэбныя толькі для

абароны ад іншых мужчын. Калі б мужчын не было, яны былі б у бясьпецы. Гэта вясёлая найўная ідэя, і пра яе гавораць толькі жанчыны ў разьвітых грамадствах, дзе іх ніколі не прымушалі адчуць сапраўднае выжываньне.

Калі заўтра мужчыны зьнікнуць, цывілізацыя рухне. Жанчыны не пратрымаюцца больш за пару тыдняў. Мы ведаем гэта дакладна, таму што за апошнія гады было праведзена некалькі экспэрымэнтаў па выжываньні з групамі, што складаліся толькі з жанчын, якія скончыліся катастрофай. Яны альбо вымушаныя спадзявацца на мужчынскія групы, каб выжыць, альбо павінны былі вырвацца і цалкам пакінуць экспэрымэнт.

Сьвет – негасыцннае месца, асабліва без мужчын. Фэмінісцкая фантазія ўлады абапіраецца на тое, што яны здольныя рабіць усё, што могуць рабіць мужчыны. Гэта няпраўда, і патрабаваньні не абмяжоўваюцца фізычнымі. Жанчынам пагражае недахоп арганізатарскіх здольнасьцяў, прынамсі, што тычыцца выкананьня канкрэтных задач.

У іншым вядомым экспэрымэнце, у якім удзельнічалі толькі жанчыны ў 2005 годзе, жанчына-тэлепрадусар вырашыла з нуля пабудаваць мэдыя-бізнэс толькі з супрацоўніцамі. Мужчын не пускалі, таму што яна лічыла, што тым лёгка даецца прасоўваньне па кар’еры. Кампанія развалілася праз два гады з-за адсутнасьці працоўнай этыкі, перспэктываў і ўнутраных сутычак. Дырэктарка прызнала, што штат з жанчын – жахлівая ідэя. Яна адзначыла: “Нягледзячы на тое, што я і далей лічу, што мужчынам лёгка даецца кар’ера на тэлебачаньні – калі б я зрабіла гэта зноў, я б, безумоўна, наняла мужчын. На самай справе, я б, напэўна, брала на працу толькі мужчын...”

Фэмінісцкія фантазіі існуюць толькі ў разьвітым грамадстве першага сьвету, дзе мужчыны ўжо стварылі большасьць неабходных выгодаў, неабходных для выжываньня. Менавіта ў такім асяродзьдзі, арыентаваным на камфорт, фэміністкі квітнеюць, хоць бы таму, што маюць шмат часу, каб абдумаць дробязі, а не клапаціцца аб тым, што яны будуць есьці, дзе спаць і хто будзе іх ахоўваць.

У выпадку сапраўднага выжываньня фэміністкі спыняюць сваё існаваньне. Яны паміраюць або адмаўляюцца ад фэмінізму і зьвяртаюцца па дапамогу да мужчын. Сучасным жанчынам на Захадзе было б разумна памятаць пра гэтую рэальнасьць, таму што самыя разьвітыя краіны сьвету, як вядома, у мінулым з ашаламляльнай рэгулярнасьцю траплялі ў статус краінаў трэцяга сьвету.

Б. С.

Беларусь - Амерыка: лёсы землякоў

Мікола Панькоў - выдавец і бібліёграф

Мікола Панькоў (псеўдонімы М. Вольны, М. Лістападавец, Летапісец, Не-Кніжнік, М. Сокал, М. Крэнь, інш.), беларускі культурнік і грамадзкі дзеяч, літаратар, выдавец і бібліёграф, нарадзіўся 12 чэрвеня 1911 г. у Рундане (Рундэні) Люцынскага павету ў колішніх Інфлянтах (Латгаліі), цяпер Латвія. Вырас ён у беларускай праваслаўнай сялянскай сям'і, што жыла на землях, здаўна належачых да беларускай этнічнай тэрыторыі, якія цяпер застаюцца па-за ўвагай шырокага грамадства.

Пасьля здабыцця Латвіяй у 1918 годзе незалежнасьці, у яе складзе апынулася і частка беларускіх земляў. Шэраг латыскіх прагрэсіўных дзеячаў, а найперш выбітны нацыянальны паэт Яніс Райніс, паспрыялі падтрымцы беларускага нацыянальнага жыцця ў Латвіі, стварэньню Беларускага аддзелу пры Міністэрстве асьветы й адкрыццю беларускіх гімназіяў у Дзьвінску (Даўгаўпілсе) й Люцыне.

Атрымаўшы пачатковую адукацыю, Мікола Панькоў паступіў у Дзьвінскую дзяржаўную беларускую гімназію, апірышча і асяродак беларускай нацыянальна-асьветніцкай дзейнасьці беларусаў Латвіі, зь якой быў шчыльна звязаны выбітны дзеяч Кастусь Езавітаў. Мікола Панькоў удзельнічаў у бібліятэчным гуртку, якім кіраваў Сяргей Сахараў, дырэктар гімназіі. Тут Панькоў вучыўся складаць каталёгі, рэгістраваць беларускія выданьні, што выходзілі ў сьвеце, а найперш – у Заходняй Беларусі й Латвіі. Падчас вучобы Панькоў пачаў публікаваць свае творы ў вучнёўскім часопісе “Школьная праца” (выйшла 14 нумароў часопісу). Таксама друкаваўся ў газэце беларусаў Латвіі “Голас Беларуса” і ў шэрагу іншых выданьняў.

У другой палове 1920-х гадоў у Латвіі пачалося згортваньне падтрымкі нацыянальных мяншыняў, паступова пашыраўся шавінізм “тытульнай” нацыі. Панькоў у гэты ж час пераняўся ідэямі нацыянальна-вызвольнай барацьбы і далучыўся да партыі беларусіх эсэраў. За сувязь зь беларускімі эсэрамі Мікола Панькоў быў асуджаны латвійскімі ўладамі на турэмнае зьняволеньне. Пасьля вызваленьня ён працягваў удзельнічаць у дзейнасьці беларускіх арганізацыяў Латвіі, супрацоўнічаў зь беларускімі пэрыёдыкамі ў Заходняй Беларусі й Латвіі.

Па словах Панькова, у 1930-я гады падрыхтаваў і выдаў дзьве свае кнігі:

зборнік вершаў і апавяданьняў “Жывём” і раман “У беларускіх лясках”, але наклад згінуў у часы Другой сусветнай вайны. Падчас нямецкай акупацыі Панькоў працаваў інструктарам на чыгунцы ў Дзьвінску.



Улетку 1944 году Мікола Панькоў выехаў на эміграцыю ў Нямеччыну. Ён жыў у лягерах для перамешчаных асобаў (ДП). Асаблівай увагі заслугоўвае культурніцкая і выдавецкая дзейнасьць Панькова сярод беларускай грамады перамешчаных асобаў у Нямеччыне. У лягеры ў Альдэнбургу заснаваў Беларускаю бібліяграфічную службу, мэтай якой быў збор і апісаньне беларускіх выданьняў. Панькоў браў удзел у зьездзе праваслаўнай беларускай эміграцыі ў 1946 годзе.

Большасьць даробку Міколы Панькова распаўсюджвалася або ў рукапісах, або ў некалькіх копіях машынапісу. Прыкладам могуць быць 4 выпускі альманаху “Этапы” (1944–1950), зьместам якога былі артыкулы і зацемкі самога М. Панькова. Сьпіс пэрыёдыкаў, заснаваных Міколам Паньковым, улучае “Абежнік Беларускага Дапамаговага/ Нацыянальнага Камітэту ў Нямеччыне Брытанскае зоны”, “Абежнік Саюзу Беларускіх Журналістых”, “Баявая ўскалось”, “Беларус на чужыне”, “Вольнае слова: Бюлетэнь Саюзу Беларускіх Журналістых”, “Выгнанец: Беларускі рукапісны тыднёвік”, “Дакуманты і факты: Архіў беларускага нацыянальнага вызвольнага руху”, “Кагарка: Месячнік крывіцкай думкі”, “Кнігапіс беларускага друку”, “Летапіс жыцця беларускай эміграцыі”, “Мэта: Часопіс літаратуры – навукі – грамадзкасьці”, “Нарач: Літаратурна-грамадзкі крывіцкі часопіс”.

Асаблівасьцю дзейнасьці Міколы Панькова было “перавыданьне” беларускіх твораў, калі ён на машынцы перадрукоўваў цэлыя творы, і ў адсутнасьць у тыя часы памнажальнай тэхнікі гэта і было “перавыданьнем” твораў, напрыклад, Вацлава Ластоўскага, Янкі Купалы або Зьмітрака Бядулі. Частка такіх унікальных машынапісных кнігаў захоўваецца ў архіве Міколы Панькова.

У 1951 годзе Мікола Панькоў перабраўся ў ЗША. Пэўны час ён рэдагаваў часопіс “Баявая ўскалось”. Ён працягваў збіраць і рэгістраваць беларускія выданьні, імкнуўся пашыраць культурніцкую і асьветную працу. У 1952 годзе Панькоў зрабіўся старшынём Саюзу Беларускіх Журналістаў, уваходзіў у склад Крывіцкага (Беларускага) Навуковага Таварыства імя Пранціша Скарыны, быў сябрам Рады БНР. Ён заснаваў Беларускае Інфармацыйнае Бюро і быў ягоным кіраўніком, збіраючы інфармацыю пра грамадскую дзейнасьць беларускіх арганізацыяў у сьвеце. У 1956 годзе Мікола Панькоў выйшаў з Рады БНР і разам з Яўхімам Кіпелем, Віктарам Чабатарэвічам, Міколам Шчорсам, Ляонам Савёнкам заснаваў Камітэт Незалежнай Беларусі, у 1984 годзе разам з Васілём Шчэцкам аднавіў выданьне “Летапісу Беларускай Эміграцыі”.

Першыя публікацыі Панькова зьявіліся ў беларускім друку Латвіі ў 1920-я гады. Мікола Панькоў зьяўляецца аўтарам кнігаў “Паказьнік беларускіх выданьняў на чужыне за 1945-50 гг.” (Нью-Ёрк, 1952), “Хроніка беларускага жыцця на чужыне (1945–1984)” (Менск, 2001). Засталіся нявыдадзенымі ягоныя падрыхтаваныя ў эміграцыі “Слоўнік замежных словаў беларускай мовы”, “Хто ёсьць хто на эміграцыі”, “Беларуская прэса на эміграцыі” й шэраг іншых твораў. Ён склаў мартыралёг “Ахвяры балышавізму”.

Жонка Міколы Панькова, Марыя (дзявочае прозьвішча Найдзюк), таксама была беларускай культурніцкай дзяячкай і літаратарам, выдавала творы пад псеўдонімам “Ніна Змагарка”.

Памёр Мікола Панькоў 7 студзеня 1995 году ў Нью-Ёрку. Пасьля сьмерці ягоны вялізны архіў і кнігазбор перш меркавалася перадаць на Бацькаўшчыну, але пасьля лукашэнкаўскага рэфэрэндуму 1995 году было вырашана пакінуць архіў у Нью-Ёрку, і ён быў перададзены ў Фундацыю імя Крэчэўскага, дзе захоўваецца і цяпер.

Віталь ЗАЙКА

Антыбеларуская палітыка заканчэньне з бач. 1

каюць ад рэпрэсіяў і генацыду, да расейцаў. Ёсць выпадкі калі беларускіх уцекачоў ацэньваюць “небясьпечнымі для Летувы”. Беларусы, што жывуць у Летуве цягам дзесяткаў гадоў таксама раптоўна сутыкаюцца з праблемамі легалізацыі і пагрозай дэпартацыі. Пры гэтым няма аб’ектыўных фактаў і доказаў нейкай варожай дзейнасьці з боку беларусаў у дачыненні да Летуўскай дзяржавы.

Нядаўняй небяспечнай ініцыятывай стаў намер перакрыць пункты пераезду на мяжы зь Беларусьсю.

Склаецца ўражаньне, што летувіскія палітыкі, што цяпер ва ўладзе, страцілі пачуцьцё рэальнасьці і дзейнічаюць на суперак гістарычным і сучасным інтарэсам Летувы, што можа быць выкарыстана рэжымам Пуціна з мэтай пашырэння напружанасьці, пачуцьцяў варожасьці паміж народамі і на гэтай глебе стварыць канфлікты ў сваіх інтарэсах.

Беларусы, якія ўцякаюць ад пераследу і рэпрэсій, ня ёсць ворагамі тых краінаў, куды яны вымушаны зьехаць. Разумную і гуманную палітыку ў дачыненні да ўцекачоў праводзіць Рэспубліка Польшча, якая па-сяброўску прыняла сотні тысячаў беларускіх палітэмігрантаў і мільёны ўкраінцаў, забясьпечыўшы ім і сховы, і працу, і школу, і ўкраінскую мову. Гэта сяброўскі рух, які ўмацоўвае Польшчу, дружбу паміж народамі і польскую дэмакратыю, і які павінен быць прыкладам для іншых краінаў.

Нажаль, дзейсная ўлада ў Летуве абрала іншы падыход і мэтад дзейнасьці, які падважвае ўласны дэмакратычны выбар. У 2020 годзе ўрад і грамадства Летувы праявілі велізарную салідарнасьць і падтрымку для беларусаў. Урад краіны

праводзіў годную пашаны палітыку братэрскай адносінаў. Навошта цяпер і чаму, у той момант, калі два народы найбольш патрабуюць узаемнай падтрымкі і салідарнасьці, рэалізуюцца спробы сутыкнуць іх у інфармацыйным супрацьстаянні.

Узьнікае ўражаньне, што кіроўныя эліты не зусім разумеюць, што ў існуючых абставінах існаваньне вольнай, незалежнай, дэмакратычнай Беларусі гарантуе Летуве незалежнасьць і волю. Калі Расея зможа канчаткова знішчыць Беларусь, і яна сапраўды пераўтварыцца ў вайсковы прыдатак пуцінскай Расеі, то тады дзяржаўнасьць Летувы сутыкнецца з рэальнай, а ня штучнай пагрозай. Беларусы ж, якія цяпер знаходзяцца ў Летуве, гэта важны рэсурс, які трэба выкарыстоўваць у барацьбе супраць рэжыму Лукашэнкі і Пуціна, а не ствараць зь іх штучную пагрозу для ўласнай краіны.

І Беларусь, і Беларускі народ быў і ёсць натуральным, гістарычным саюзнікам Літоўскай Рэспублікі. Нашыя народы звязаныя у тым ліку і даўнімі часамі. Гэта цягнецца ад пачатку, калі існавала яшчэ наша агульная дзяржава – Вялікае Княства Літоўскае, Рускае і Жамойцкае. Цяпер, адпаведна, – Беларусь, Украіна, Летува. У гэтай парадыгме, якую сіліцца знішчыць Масква, ёсць аснова нашага агульнага, вольнага геапалітычнага існаваньня, нашай агульнай моцы, незалежнасьці і свабоды.

Летась рух “Вольная Беларусь” зрабіў некалькі спробаў наладжваньня дыялёгу з палітычным кіраўніцтвам краіны (дэпутацкім корпусам) для ўмацаваньня канструктыўных адносін, нажалі летувіскія палітыкі (кансэрватыўная партыя) ухілілася ад гэтых кантактаў.

Зыходзячы з таго, што дзейсная палітыка становіцца крытычна небяспечнай для дзвух супольнасьцяў і можа прывесць

ці да драматычных здарэньняў на глебе ксэнафобіі, мы лічым неабходным звярнуцца найперш да кіраўніцтва Летувы:

- зьмяняць палітыку і стаўленьне да беларусаў;
- нейтралізаваць шкодныя інфармацыйныя атакі;
- спрыяць умацаваньню пазітыўных узаемаадносін зь беларускай дыяспарай і дапамагаць у разьвіцьці нацыянальнай сьвядомасьці беларусаў;
- знайсці дэмакратычныя і недыскрымінацыйныя падыходы для выхаду са склаўшайся сытуацыі праз супольную беларуска-летувіскую канфэрэнцыю па пытаньнях бясьпекі;

Мы таксама лічым неабходным зрабіць гэты ліст даступным для міжнароднай грамадзкасьці і для міжнародных дэмакратычных арганізацыяў, спадзеючыся на падтрымку і салідарнасьць у вырашэньні ўзніклай праблемы і ўмацаваньні сяброўства паміж народамі.

Разам з гэтым мы спадзяемся, што сёньняшняя палітыка Летуўскай дзяржавы, выкліканая не зусім аб’ектыўным аналізам і ацэнкай сытуацыі, будзе спынена, і пераможа здаровы сэнс і добрыя дачыненні між народамі.

Мы адчыненыя на дыялёг па агульных пытаньнях, гатовыя на сумеснае абмеркаваньне становішча разам з правачай кансэрватыўнай партыяй, сацыял-дэмакратычнай апазыцыяй і з усімі зацікаўленымі асобамі. Мы ўпэўненыя ў добрай будучыні незалежнай дэмакратычнай Літоўскай Рэспублікі і ў вольнай будучыні дэмакратычнай Рэспублікі Беларусь. Зарукай гэтаму мусіць быць памяць аб нашай агульнай гісторыі і сяброўства паміж нашымі вольнымі народамі.

14 люты 2024 г.

Зянон ПАЗЬНЯК
Павал УСАЎ

Шаноўныя беларусы, запрашаем усіх на Гуканьне Вясны!

Сьвяткаваньне адбудзецца ў маляўнічых мясцінах на ўзбярэжжы Гудзону прыкладна 40 хвілін ад Мангэтану каля станцыі цягніка **Ossining** у суботу **16 сакавіка 2024 году** а **12-й** гадзіне папаўдні па адрасу:

Ossining Boat and Canoe Club, 1 Westerly Road, Ossining, NY 10562

У выпадку моцнага сьнегу перанясем сьвята на нядзелю 17 сакавіка.

Падсілкуемся традыцыйнымі абрадавымі стравамі ў клубе, а тады ў парку на рацэ ў строях будзем вадзіць карагоды і прасіць птушак прынесці доўгачаканую вясну на сваіх крылах.

Кошт уваходу дарослым і дзецям ад 14 гадоў: **\$20**.

З пытаньнямі звяртайцеся, калі ласка, на емэйл адрас: **lenabelarus@yahoo.com**

Уплаты ў Згуртаваньне Складкі й ахвяраваньні:

В. Лапыш60
Шчыры дзякуй!

Аб імпрэзах, якія ладзіць Згуртаваньне “Пагоня”, а таксама пра бягучыя падзеі ў жыцці арганізацыі можна даведацца наведваюшы старонку “Пагоні” ў Фэйсбуку:

<https://www.facebook.com/groups/134811029970802/>

Уплаты ў Згуртаваньне
“Пагоня” шліце на адрас:

P. O. Box 572
New York, NY 10113

Чэкі, калі ласка, выпісвайце на імя скарбніка Згуртаваньня
“Пагоня” **Viktar Yedzinovich**.